



۲۰۱۷/۰۵/۲۹

شیر محمد امینی ستانکزی

## لوگر، د فرهنگي ستورو مېنه (د سنځل گل میله او مشاعرہ)

بیا د سنځل گلان غوریدلي دي، سیمه یې په عطرینو گلانو رنگینه او خوشبویه کړې او سنځل گل میله او مشاعر ه په جوش او خروش سره د فرهنگ، باب العلم او باب الجهاد ولایت کې ترسره شوه.

دغه دودیزه میله او مشاعر ه چې دلوگر په سیمه کې هر کال جوړیږي، د هیواد گڼ شمیر فرهنگپال او د ادب مینه وال پکې گډون کوي، چې د شاعرانو لخوا د شعرونو نړۍ دلوگر بڼکلي فضاء نور هم په خوندورو اشعارو او ترنم سره رنگ ورکوي.

یاده مشاعر ه یوولس کلنه شوه، چې د شاعران، لیکوالانو او ادیبانو لخوا ولمانځل شوه، خو سنځل گل مشاعر ه د تاریخ په اوږدو کې بې ساری عمر لري، ولې دا چې په تیرو وختو کې ورته د فرهنگي لړ یې نډې ورکړې هغه بیله خبره ده، خو دلوگر په آسمان کې ځلانده فرهنگي ستورو او سمهال دغه مشاعر ه د هیواد په کچه ملي او تاریخي بڼه ورکړې دی.

زموږ د هیواد ډیري سیمو کې ورته مشاعرې دهغه په نوم شهرت پیدا کوي، چې په هماغه سیمه کې د طبیعت زیږندو تاریخي لرغونتیا نښې، دیوې سیمې دود او ډیري نوموتی څیزونه پکې موجود او خلک ورسره ځانگړې مینه ولري.

لوگر د تاریخ په اوږدو کې بڼه ځلیدونکی ولایت دی، په دغه فرهنگي او ادب په زانگو کې تکره او نوموتي شاعران، لیکوالان، د تصوف روحاني ډله، عالمان، پوهان او مجاهدین روزل شوي، چې بیلگه یې ابو مسلم خراسانی، مولانا یعقوب څرخي، سپه سالار غازي امین الله خان لوگری، سپه سالار حفیظ الله خان ستانکزی، سپه سالار غلام حیدرخان څرخي، سیدبهایي جان او ... نور یادولی شو.

له دغو روحانیونو، سرښندونکو، فرهنگپالو، او ادب ځلانده ستور څخه دا جوتیږي، چې دغه پاکه خاوره د عزت او سرلوري خاوره ده، چې نن د تاریخ هر پاڼه اړه و، لوگر نوم په زرینو لیکو او دوصف لپاره یې ځای خالي نه وي پاتې.

د سنځل گل دودیزه مشاعر ه کې هر کال د هیواد دلرواو نږدې ولایتونو ولایتونو شاعران، ادیبان، فرهنگیان او د قلم خاوندان پکې گډون کوي، په شعري ژبه گډونوالو ته هغه څه رسوي، چې خیال او فکر ورسره ملگري کوي او د پرمختگ لوري ته یې درومي. سر کال هم دغه پرتمیننه مشاعر ه ولمانځل شوه او لوگر ولس ته یې په زړه پورې پیغامونه ورکړل.

په پای کې د ادب ستورو ته لازياتو بریاوو هیله کوو.